

Posted at: Jul 22 2019 6:36PM



पाँच वर्षों में प्रोटीन बार उद्योग 1000 करोड़ रुपये का

नयी दिल्ली 22 जुलाई (वार्ता) युवाओं में त्वरित ऊर्जा प्राप्त करने की चाहत से देश में प्रोटीन बार का कारोबार तेजी से बढ़ने लगा है और अगले पाँच वर्षों में इसके बढ़कर एक हजार करोड़ रुपये पर पहुंचने का अनुमान जताया जा रहा है। नैचुरेल इंडिया प्राइवेट लिमिटेड के प्रबंध निदेशक विजय उत्तरवार के अनुसार भारत का प्रोटीन बार उद्योग अभी 200 करोड़ रुपये का है और अगले पाँच वर्षों में इसके 1000 करोड़ रुपये तक पहुंचने की संभावना है। उन्होंने कहा कि युवाओं में त्वरित गति से ऊर्जा प्राप्त करने की चाहत से इस उद्योग के कारोबार में तेजी आयी है। वैश्विक स्तर पर पहले से ही प्रोटीन बार के कारोबार में जबरदस्त तेजी देखी जा रही है।